

37 लाख की वसूली, कृषि उपज मंडी सीज

निगम आयुक्त शिवप्रसाद मदन नकाते ने बताया कि सोमवार को निगम की विभिन्न टीमों ने शहर से 37 लाख रूपयों का राजस्व वसूल किया। शहर जोन से सरदार दून स्कूल ने 30 लाख रुपये और चार लाख अन्य बकायादारों ने जमा कराए वहीं सूरसागर जोन से 3 लाख रूपए वसूल किए गए। आयुक्त एसपी एम नकाते ने बताया कि सरस्वती नगर बासनी स्थित कृषि उपज मंडी को यूडी टैक्स नहीं देने पर सीज कर दिया गया मंडी परिसर में सचिव कार्यालय के साथ ही पोस्टऑफिस एवं एसबीबीजे ब्रांच को भी सील कर दिया गया है। उपायुक्त राजस्व केंपी सिंह ने बताया कि कृषि उपज मंडी के 17 लाख 29 हजार रूपयों का यूडी टैक्स बकाया था। कई बार नोटिस दिए जाने के बावजूद जब यूडी टैक्स जमा नहीं कराया गया तो निगम राजस्व अधिकारी सुमन राठौड़, निरजन चौधरी, जितेन्द्र व्यास की टीम ने कृषि उपज मंडी सचिव कार्यालय, एसबीबीजे बैंक शाखा और पोस्टऑफिस शाखा को सीज कर दिया है।